



اعلیٰ حضرت امام اہلسنت مولانا حافظ الشاہ امام احمد رضا خاں فاضل بریلوی علیہ الرحمہ
کے
فتاویٰ رضویہ سے چند فتاویٰ جات کا گلدشتہ

مسجد میں جنازہ کے احکام

تہقن و ترتیب
ابوالنعمان عرفان شریف الدینی

الطالعہ پبلشر جھنگ

الحمد لله رب العالمين، والصلاة والسلام على أشرف الأنبياء والمرسلين،

نبينا محمد وعلى آله وصحبه أجمعين

مسئلہ نمبر ۶۶: از بنارس محلہ کندی گڑ ٹولہ مسجد بی بی راجی شفا خانہ ۶ جمادی الاخرہ ۱۳۱۲ھ

بخدمت لازم البرکتہ جامع معقول ومنقول، حاوی فروغ واصول جناب مولانا مولوی احمد رضا خاں صاحب مد اللہ فیضانہ از جانب خادم الطلبہ عبدالغفور، سلام علیک قبول باد۔ کچھ مسائل میں یہاں علماء کے درمیان اختلاف ہے لہذا مسئلہ ارسال خدمت لازم البرکتہ ہے امید ہے کہ جواب سے مطلع فرمائیں، زید کہتا ہے نماز جنازہ عند الحنفیہ اندر مسجد کے پڑھنی علی العموم خواہ میت مرض ہیضہ اسہال میں مراہو یا دوسرے مرض میں بچند وجوہ مکروہ ہے۔ منجملہ اسکے ایک وجہ تلویث مسجد ہے۔ عمر و کہتا ہے جو شخص مرض ہیضہ اسہال یا کسی اور مرض امراضِ معدہ کی وجہ سے مرا اُس کا جنازہ مسجد میں پڑھنا البتہ موجب احتمال تلوث مسجد کا ہے اور اس کی نماز جنازہ مسجد میں پڑھنی مکروہ ہے، نہ علی العموم

الجواب

قول زید صحیح ہے۔ عمر و کا مریضانِ معدہ میں حصر تو محض غلط، ہاں سیدنا امام ابو یوسف رحمہ اللہ تعالیٰ علیہ کی روایت نادرہ بعض کتب میں یوں نقل کی گئی کہ خوفِ تلوث نہ ہو تو مسجد میں جائز۔ یہ عبارت بظاہر اُس بحثِ علامہ طحاوی کی مؤید کہ قولِ تعلیل بہ تلوث پر ظنِ تلوث سے تقیید مناسب، شبہ و توہم مانع نہیں۔ اس عبارت و روایت شاذہ پر بھی امراضِ معدہ و امعاء و رحم و زخم و غیرہاہر مظنہ تلوث بالاتفاق داخلِ کراہت۔

حلیہ میں فرمایا: و نقل فی الدراية عن ابی یوسف و رایۃ انه لا تکرہ صلاة الجنازة فی المسجد اذالم یخف خروج شیء یلوث المسجد فعلى هذا اذا من ذلک لم یکرہ علی

سائر الوجوه الخ

ترجمہ

درایہ میں امام ابو یوسف سے ایک روایت یہ نقل ہے کہ جب مسجد کو آلودہ کرنے والی کسی چیز کے نکلنے کا اندیشہ نہ ہو تو مسجد میں نماز جنازہ مکروہ نہیں۔ اس کی بنیاد پر جب اس سے اطمینان ہو تو تمام صورتوں میں کراہت نہیں الخ
(حلیۃ المحلی شرح منیۃ المصلی)

حاشیہ مراقی الفلاح میں ہے: ینبغی تقييد الكراهة بظن التلويث فاما توهمه او شكه فلا تثبت به الكراه

ترجمہ

کراہت کو آلودگی کے ظن میں مقید کرنا چاہئے اگر اس کا وہم یا شک ہو تو اس سے کراہت ثابت نہ ہوگی۔

(حاشیہ الخطاوی علی مراقی الفلاح فصل السلطان الحق بصلوٰۃ مطبوعہ نور محمد کا خانہ تجارت کتب کراچی ص ۳۲۷)
مگر عامہ کتب مذہب میں جہاں تک اس وقت نظر فقیر نے جو لان کیا یہ روایت نوادر بھی بر سبیل اطلاق و تعمیم بے تحقیق و تفصیل ماثور و منقول، جو علماء اس کے ترجیح و تصحیح و اختیار کی طرف گئے جنازہ کا مسجد میں لانا مطلقاً مکروہ بتاتے ہیں۔ مغللین اُسے احتمال و توہم تلویث سے تعلیل فرماتے ہیں۔ تقييد و تخصیص حالت ظن کا پتا نہیں دیتے، علمائے کرام اختلاف مشائخ کو اُس حالت سے مقید کرتے ہیں کہ جنازہ مسجد کے باہر ہو اور مطلقاً صاف تصریح فرماتے ہیں کہ جنازہ کا مسجد میں ہونا بالاتفاق مکروہ، اقول وباللہ التوفیق (میں کہتا ہوں اور توفیق اللہ تعالیٰ ہی سے ہے۔) یہاں اطلاق ہی اوفق و احق و الصق بدلیل ہے کہ امعاء غالباً فضلات سے خالی نہیں ہوتیں اور موت مزیل استمساک و موجب استرخائے تام ہے اور جنازہ لے چلنے کی حرکت مؤید خروج، تو ہر میت میں خوف تلویث موجود۔ باقی کس خاص وجہ سے غلبہ ظن کی کیا حاجت، نا سمجھ بچوں کو مسجد میں لانا مطلقاً ممنوع ہوا کہ سب میں احتمال تلویث قائم، کچھ یہ شرط نہیں کہ جس بچہ کو اسہال وغیرہ کا عارضہ لاحق ہو وہی مسجد میں نہ لایا جائے، یونہی میت

بلکہ اس سے بھی زائد کمالاتی علی افطن (ترجمہ جیسا کہ زیرک پر پوشیدہ نہیں۔) پھر یہ بھی امام ثانی سے ایک روایت نادرہ ہے ظاہر الراویۃ میں ہمارے ائمہ ثلاثہ رضی اللہ تعالیٰ عنہم کے نزدیک مسجد میں جنازہ مطلقاً مکروہ ہے اگرچہ میت بیرون مسجد ہو، یہی ارنج و اصح و مختار و ماخوذ ہے: فان الفتوی متی اختلفت وجب المصیر الی ظاہر الروایۃ کما افادہ فی البحر والدرو غیر ہما۔

ترجمہ

اس لئے جب فتویٰ میں اختلاف ہو تو ظاہر الروایۃ کی طرف رجوع ضروری ہے، جیسا کہ بحر اور در مختار وغیرہما میں افادہ کیا۔

اب عبارت علماء سنئے۔ تنویر الابصار اور در مختار میں ہے: کرہت تحریم و قیل تنزیہا فی مسجد جماعة ہو ای المیت فیہ و حدہ او مع القوم و اختلف فی الخارجۃ عن المسجد و حدہ او مع بعض القوم و المختار الکرة مطلقا خلاصۃ

ترجمہ

مکروہ تحریمی۔۔ اور کہا گیا کہ تنزیہی ہے مسجد جماعت میں، جس میں تنہا میت ہو یا پڑھنے والوں کے ساتھ ہو، اور اس جنازہ کے بارے میں اختلاف ہے جو تنہا یا بعض لوگوں کے ساتھ بیرون مسجد ہو، اور مختاریہ ہے کہ مطلقاً مکروہ ہے۔ خلاصہ۔

(در مختار باب صلوۃ الجنائزۃ مطبوعہ مطبع مجتبائی دہلی ۱/ ۱۲۳)

رد المحتار میں ہے: مطلقاً فی ای جمیع الصور المتقدمۃ کما فی الفتح عن الخلاصۃ و فی مختارات النواز سوا کان المیت فیہ او خارجہ و ظاہر الروایۃ، و فی روایۃ لایکرہ اذا کان المیت خارج المسجد

ترجمہ

مطلقاً یعنی گزشتہ تمام صورتوں میں، جیسا کہ فتح القدیر میں خلاصہ سے منقول ہے۔ اور مختارات النوازل میں ہے کہ خواہ میت مسجد کے اندر ہو یا باہر، یہی ظاہر الروایۃ ہے۔۔ اور ایک روایت میں یہ ہے کہ

جب میت مسجد کے باہر ہو تو مکروہ نہیں

(رد المحتار باب صلوٰۃ الجنائزۃ ایچ ایم سعید کمپنی کراچی ۲/۲۲۵)

اشباہ میں ہے: منع ادخال المیت فیہ والصحیح ان المنع لصلوٰۃ الجنائزۃ وان لم یکن المیت فیہ الاعتذر مطروحوہ

ترجمہ

مسجد میں میت کو لے جانا منع ہے اور صحیح یہ ہے کہ ممانعت نماز جنازہ کی وجہ سے ہے، اگرچہ میت مسجد

کے اندر نہ ہو، مگر بارش وغیرہ کا عذر ہو تو رخصت ہے

(الاشباہ والنظائر القول فی احکام المسجد مطبوعۃ ادارۃ القرآن والعلوم اسلامیہ کراچی ۲/۲۳۰)

بحر الرائق میں بعد بیان مذہب مختار فرمایا:

وقیل لایکرہ اذا کان المیت خارج المسجد و هو مبنی علی ان الکراہۃ الاحتمال تلویث

المسجد والاول هو الاوفق لا طلاق الحدیث کذا فی الفتح القدیر

ترجمہ

اور کہا گیا کہ جب میت مسجد کے باہر ہو تو مکروہ نہیں، اس قول کی بنیاد اس پر ہے کہ کراہت کا حکم آلودگی

مسجد کے احتمال کی وجہ سے ہے، اور پہلا قول ہی اطلاق حدیث کے مطابق ہے۔ ایسا ہی فتح القدیر

میں ہے۔

(بحر الرائق صل السلطان الحق بصلوٰۃ ایچ ایم سعید کمپنی کراچی ۲/۱۸۷)

ہدایہ میں ہے: لا یصلی علی میت فی مسجد جماعة لقول النبی صلی اللہ تعالیٰ علیہ وسلم

من صلی علی جنازۃ فی المسجد فلا اجر له ولا نہ بنی لاداء المکتوب ولا نہ یحتمل

تلویث المسجد و فیہا اذا کان المیت خارج المسجد اختلف المشائخ

ترجمہ

مسجد جماعت میں کسی میت کی نماز جنازہ نہ پڑھی جائے گی اس لئے کہ نبی صلی اللہ تعالیٰ علیہ وسلم کا

ارشاد ہے: جس نے مسجد میں نماز جنازہ پڑھی اس کے لئے اجر نہیں۔۔۔ اور اس لئے کہ مسجد فرض

نمازوں کی ادائیگی کے لئے بنی ہے بی اور اس لئے اس میں مسجد کی آلودگی کا احتمال ہے۔ اور ہدایہ ہی میں ہے: جب میت مسجد کے باہر ہو تو اس میں مشائخ کا اختلاف ہے۔
(الہدایۃ فصل فی الصلوٰۃ علی المیت مطبوعۃ المکتبۃ العربیۃ کراچی ۱/۱۶۱)
مبسوط امام شمس الائمہ سرخسی سے حلیہ میں ہے:

عندنا اذا كانت الجنازة خارج المسجد لم يكره ان يصلي الناس عليها في المسجد
انما الكراهة في ادخال الجنازة في المسجد

ترجمہ

جب جنازہ مسجد کے باہر ہو تو ہمارے نزدیک یہ مکروہ نہیں کہ لوگ مسجد کے اندر اس کی نماز پڑھیں
کراہت اسے مسجد کے اندر داخل کرنے ہی کی صورت میں ہے۔
(کتاب المبسوط باب غسل المیت مطبوعہ دار المعرفۃ بیروت ۲/۶۸)
برجندی شرح نقایہ میں ہے

کرهت صلوٰۃ الجنازة في مسجد جماعة اتفاقا اذا وضعت الجنازة فيه ولو وضع خارج
اختلف المشايخ فيه وذلك لان علة الكراهة اما توهم التلوث او كون المسجد مبينا
لاداء المكتوبة

ترجمہ

مسجد جماعت میں جنازہ رکھ کر نماز جنازہ پڑھنا بالاتفاق مکروہ ہے، اور اگر جنازہ باہر رکھا ہو تو اس میں
مشائخ کا اختلاف ہے۔ یہ اختلاف اس لئے ہے کہ کراہت کی علت آلودگی مسجد کا احتمال ہے یا یہ کہ
مسجد فرائض و قتیہ کی ادائیگی کے لئے بنی ہے (تلخیص)
(شرح النقایۃ للبرجندی فصل فی صلوٰۃ الجنائز مطبوعہ منشی نولکشور لکھنؤ ۱۸۱/۱)

شرنبلالیہ میں ہے

قوله (یعنی الغرر) کرهت في مسجد هو فيه، اقول والكراهة

ہنا باتفاق اصحابنا کما فی العنایۃ

ترجمہ

عبارت غرر (مسجد میں جنازہ رکھا ہو تو اس میں جنازہ مکروہ) میں کہتا ہوں یہاں کراہت پر ہمارے مشائخ کا اتفاق ہے، جیسا کہ عنایت میں ہے۔

(غنیۃ ذوی الاحکام حاشیہ در الاحکام باب الجنائز مطبوعہ احمد کامل الکائنۃ دار السعادت بیروت ۱/ ۱۶۵)
عبارات یہاں بکثرت ہیں و فیما نقلناہ کفایۃ وقد ظہر بہ کل مالقینا علیک (اور جس قدر ہم نے نقل کر دیا وہ کافی ہے، اور اس سے وہ ساری باتیں واضح ہو گئیں جو ہم نے بیان کیں۔) واللہ سبحانہ وتعالیٰ اعلم۔
مسئلہ نمبر ۶۷ تا ۷۰: از فیروز آباد ضلع اگر محلہ کوئلہ مرسلہ مسکین تاج محمد ۱۱ شوال ۱۳۳۷ھ
کیا فرماتے ہیں علمائے دین ان مسائل میں:

(۱) رمضان المبارک کے الوداعی جمعہ کو جامع مسجد میں مسلمانوں کا جنازہ آیا، نمازیوں کی بہت زیادہ کثرت تھی، نماز جنازہ اگر بیرون مسجد پڑھائی جائے گی تو نہ صفیں سیدھی ہوں گی بسبب قبروں اور درختوں کے اور نہ نمازی آسکیں بسبب زیادتی کے، اور دھوپ تکلیف دی تھی روزہ داروں کو، اس صورت مذکورہ عذرات کو مد نظر رکھتے ہوئے نماز جنازہ فرش مسجد پر پڑھائی جائے یا نہیں، اور ثواب ہوگا یا نہیں؟

(۲) اس شخص کے واسطے کیا حکم ہے کہ وہ جانتا ہے کہ تمام مسلمانوں سے عذرات مذکورہ بالا صحیح ہیں اور اندرون مسجد جنازہ آگیا ہے اور نماز جمعہ بھی ہو چکی ہے مگر وہ جنازہ کو مسجد سے باہر کرتا ہے اور باہر کر کے نماز جنازہ پڑھاتا ہے اور جائے تنگی اور صفوں کی شکستگی اور روزہ داروں کے دھوپ میں کھڑے ہونے کی پرواہ نہ کرتے ہوئے نمازیوں کی خواہش شرکت نماز جنازہ فوت کرے کیا حکم ہے؟

(۳) اگر کوئی عذر نہ ہو اور نماز جنازہ مسجد میں پڑھ لی جائے تو نماز ہوگی یا نہیں، اور ثواب ہوگا یا نہیں؟
(۴) اگر بعد نماز جمعہ نماز جنازہ پڑھ لی جائے تو اولیٰے یا سنت وغیرہ پڑھنے کے بعد نماز جنازہ پڑھنا اولیٰ ہے؟ مینواتو جروا۔

الجواب

(۱) جنازہ مسجد میں رکھ کر اس پر نماز مذہب حنفی میں مکروہ تحریمی ہے،

تنویر الابصار میں ہے:

کرهت تحريما في مسجد جماعة هي فيه واختلف في الخارجة والمختار الكراهة

ترجمہ

مسجد جماعت میں نماز جنازہ مکروہ تحریمی ہے جبکہ جنازہ مسجد کے اندر ہو، اور اگر باہر ہے تو اس بارے

میں اختلاف ہے، مختار یہ ہے مکروہ ہے

(دُر مختار باب صلوٰۃ الجنائز مطبع مجتبائی دہلی ۱/ ۱۲۳)

نماز جنازہ بہت ملکی اور جلد ہونے والی چیز ہے اتنی دیر دھوپ کی تکلیف ایسی نہیں کہ اُس کے لئے مکروہ تحریمی گوارا کیا جائے اور مسجد کی بے حرمتی روا رکھیں۔ رہی نماز، وہ ادا ہو جائے گی، فرض اُتر جائے گا اور مخالفت حکم کا گناہ اور نفس نماز کا ثواب اللہ عزوجل کے ہاتھ، جیسے کوئی مغضوب زمین میں نماز پیشگانہ پڑھے۔

(۲) اُس نے مذہب پر عمل کیا، جو بات مذہب میں منع تھی اُس سے روکا، نماز جنازہ فرض کفایہ ہے جو مسلمان تنگی جا کے سب نہ مل سکے اور ملنے کی خواہش رکھتے تھے اور انہیں ان شاء اللہ العزیز ملنے ہی کا ثواب ہے۔ حدیث میں ہے: جو جماعت کی نیت سے مسجد چلا، نماز ہو چکی، اس کے لئے ثواب لکھ گیا۔ اللہ تعالیٰ کا فرمان ہے:

قال اللہ تعالیٰ

فقد وقع اجرہ علی اللہ

ترجمہ

:تو اس کا اجر خدا کے ذمہ کرم پر ثابت ہے۔

(القرآن ۴/ ۱۰۰)

وقال صلى الله تعالى عليه وسلم انما لكل امر مانوى

ترجمہ

اور رسول اللہ صلی اللہ تعالیٰ علیہ وسلم نے فرمایا آدمی کے لئے وہی ہے جس کی اس نے نیت کی
(صحیح البخاری باب کیف کان بدء الوحی مطبوعہ قدیمی کتب خانہ کراچی ۱/۲)

نماز ہو جائے گی، اور اب مخالفت کا گناہ اور زیادہ کہ محض بلا وجہ ہے، اور ثواب کا جواب اوپر گزرا۔
(۴) سنت سے فارغ ہو کر نماز جنازہ پڑھیں، نوافل و وظائف قطعاً بعد کو رکھیں۔

درمختار میں ہے:

فی البحر قبیل الاذان عن الحلبي الفتوى على تاخير الجنازة عن السنقة۔

ترجمہ

بحر میں اذان سے ذرا پہلے حلبي صاحب حلیہ سے نقل ہے کہ فتویٰ اس پر ہے کہ جنازہ سنت کے بعد
ہوگا۔

(درمختار باب العیدین مطبوعہ مطبع مہتابی دہلی ۱/۱۱۴)

ہاں اگر جنازہ کی حالت ایسی ہو کہ دیر میں متغیر ہو جائے گا تو پہلے جنازہ پڑھیں پھر سنت وغیرہ۔
اشباہ میں ہے:

ترجمہ

اجتمعت جنازة وسنة وقتية قدمت الجنازة ۳۔ واللہ تعالیٰ اعلمنا زہ اور سنت وقتیہ دونوں جمع ہوں تو
جنازہ مقدم ہوگا۔ واللہ تعالیٰ اعلم۔

(الاشباہ والنظائر القول فی الدین مطبوعہ ادارة القرآن کراچی ۲/۶۱۸، ۶۱۷)

مسئلہ نمبر ۷۱: از سنیا ضلع بریلی مسئلہ امیر علی صاحب ۱۶ شوال ۱۳۳۰ھ

کیا فرماتے ہیں علمائے دین متین اس مسئلہ میں کہ بریلی کی جامع مسجد میں نبی خانہ میں نماز جنازہ
پڑھائی جائے اور امام نبی خانہ میں ہو اور مقتدی جامع مسجد میں اور نبی خانہ میں برابر صف بندی ہو

درست ہے یا نہیں؟

الجواب

صحیح یہ ہے کہ مسجد میں نہ جنازہ ہو نہ امام جنازہ، نہ صفِ جنازہ۔ یہ سب مکروہ ہے۔ واللہ تعالیٰ اعلم۔
مسئلہ نمبر ۷۲ تا ۷۸: از قادری گنج ضلع بیر بھوم ملک بنگال، مرسلہ سید ظہور الحسن صاحب قادری رزاقی،
مرشدی، کرمانی ۲۲ جمادی الاولیٰ ۱۳۳۶ھ

(۱) مسجد کے باہر پورب جانب جو سامنے پختہ صحن بنا ہوا ہے اکثر گرمیوں میں وہاں پر مغرب کی نماز پڑھی جاتی ہے۔

اُس جگہ جنازہ کی نماز پڑھنا جائز ہے یا نہیں؟

(۲) اور لکڑی کا صندوق جو بمنزلہ تابوت کے ہوتا ہے اس کے اندر میت رکھ کر صندوق بند کیا ہو نماز پڑھنا جائز ہے یا نہیں؟

(۳ و ۴) اور کسی ولی یا سادات یا علماء کی قبریں پختہ باندھنا اور کسی ملک سے دوسرے ملک یا شہر سے دوسرے شہر لے جا کر دفن کرنا درست ہے یا نہیں؟

(۵) اور میت کو لکڑی کے صندوق میں رکھ کر دفن کرنا جائز ہے یا نہیں؟

(۶) اور قبر میں میت کے سینہ کفن کے نیچے شجرہ پیران طریقت رکھ کر دفن کرنا جائز ہے یا نہیں؟

(۷) اور بزرگانِ دین نے جو اپنے وصال سے قبل اپنا کفن تابوت و قبر پختہ اندر سے صحن پختہ کر کے تیار کر رکھا ہے ایسا قبل سے ان چیزوں کو ایسی حالتوں میں تیار رکھنا جائز ہے یا نہیں؟ بینواتو جروا

الجواب

(۱) صحن مسجد یقیناً مسجد ہے، فقہائے کرام اُسے مسجد صنفی یعنی گرمیوں کی اور مسقف درجہ کو مسجد شتوی یعنی جاڑوں کی مسجد کہتے ہیں۔ اور نمازِ جنازہ مسجد میں مطلقاً مکروہ ہے کما فی التنبیہ والرد وغیرہا (جیسا کہ تنویر الابصار اور درمختار وغیرہ میں ہے)۔ ہاں حدِ مسجد سے باہر فنائے مسجد میں جائز ہے۔

(۲) میت اگر تابوت کے اندر ہو نماز اس پر اسی طرح جائز ہے کھولنے کی حاجت نہیں۔

(۴ و ۳) قبر جس قدر میت سے متصل ہوئی اس اندرونی حصہ کو پختہ کرنا ممنوع ہے اور باہر سے پختہ کرنے میں حرج نہیں، اور معظمان دینی کے لئے ایسا کرنے میں بہت مصالح شرعیہ ہیں۔ لاش کا ایک ملک سے دوسرے ملک لے جانا تو بڑی بات دوسرے شہر کو لے جانا بھی ممنوع ہے، میل یا دو میل تک لیجانے میں حرج نہیں کما فی العالمگیریہ وغیرہا (جیسا کہ عالمگیریہ وغیرہ میں ہے۔)

(۵) تابوت میں دفن کرنا مکروہ و خلاف سنت ہے مگر اُس حالت میں کہ وہاں زمین بہت نرم ہو تو حفاظت کے لئے حرج نہیں کما فی الھندیہ وغیرہا (جیسا کہ ہندیہ وغیرہ میں ہے۔)

(۶) بہتر یہ ہے کہ قبر طاق کھود کر اس میں شجرہ رکھا جائے اور تبرکات اگر سینہ پر رکھیں تو اُس کی ممانعت بھی ثابت نہیں والتفصیل فی الحرف الحسن (اور تفصیل ہمارے رسالہ الحرف الحسن فی الکتابۃ علی الکفن' میں ہے)

(۷) کفن پہلے سے تیار رکھنے میں حرج نہیں اور قبر پہلے سے نہ بنانا چاہئے کما فی الدر المختار وغیرہ (جیسا کہ در مختار وغیرہ میں ہے۔)

قال اللہ تعالیٰ

و ما تدری نفس بائ ارض تموت۔

ترجمہ

اللہ تعالیٰ فرماتا ہے:

کوئی جان نہیں جانتی کہ اس کی موت کس زمین میں ہوگی۔ (واللہ تعالیٰ اعلم) (القرآن ۳۱ / ۳۴)

مسئلہ نمبر ۷۹ تا ۸۰: از ریاست وٹہ راجپوتانہ محلہ چند گڑھ مسئلہ فضل احمد صاحب ۶ محرم ۱۳۳۹ھ

(۱) کیا فرماتے ہیں علمائے دن اس مسئلہ میں کہ پہلے ایک حصہ خام تھا اب بالکل ملحقہ مسجد کر کے سب پختہ بنادیا گیا آیا یہ مسجد میں داخل ہے یا نہیں، اور یہاں نماز جنازہ جائز ہے یا نہیں اور صحن مسجد ہے یا نہیں؟

(۲) خانہ کعبہ اور مسجد اقدس نبوی میں نماز جنازہ کیوں ہوتی ہے؟ اور جب کعبہ شریف میں نماز پڑھتے

ہیں تو مسجد میں کیا حرج ہے؟

الجواب

(۱) یہ جگہ مسجد سے خارج تھی اُسے پختہ کر کے صحن مسجد سے ملا دینا مسجد کے طور پر نہیں بلکہ صرف اس لئے کہ جمعہ وعیدین میں نمازیوں کو آرام ہو تو وہ بدستور مسجد سے خارج ہے اور اس میں نماز جنازہ جائز ہے، اور اگر تمام مسلمانوں کی رائے سے اُسے مسجد کر لیا گیا تو اب اس میں نماز جنازہ جائز نہیں واللہ تعالیٰ اعلم۔

(۲) وہاں شافعیہ کے طور ہوتی حنفیہ کے نزدیک جائز نہیں۔ واللہ تعالیٰ اعلم۔

مسئلہ نمبر ۸۱: از بلند شہر بالائے کوٹ محلہ قاضی واڑہ مرسلہ محمد عبدالسلام صاحب ۳۰ رمضان ۱۳۳۷ھ
حوض مسجد کے اندر ہے اور اس کے چاروں طرف فرش ہے اس کی پٹری پر چار پائی رکھ کر نماز جنازہ پڑھائی جاتی ہے، آیا یہ نماز درست ہے یا نہیں؟ بینواتو جروا۔

الجواب

قول راجح تریہ ہے کہ نماز مذکورہ مکروہ ہے اور ایسا کرنا منع ہے۔ تنویر الابصار و درمختار میں ہے:
کرہت تحریمافی مسجد جماعة هو ای المیت فیہ و اختلف فی الخار جة عن المسجد
وحده او مع بعض القوم و المختار الکراهة مطلقا خلاصة الخ

ترجمہ

مسجد جماعت میں نماز جنازہ مکروہ تحریمی ہے جبکہ جنازہ مسجد کے اندر ہو، اور اگر تنہا جنازہ یا جنازہ مع کچھ نمازیوں کے بیرون مسجد ہو تو اس بارے میں اختلاف ہے، مختار یہ ہے کہ مطلقاً مکروہ ہے خلاصہ الخ
(درمختار باب صلوة الجنائزہ مطبوعہ مطبع مجتہباتی بمبئی ۱/۱۲۳)

اور دوسرے قول پر صورت مذکورہ میں یہ حرج تو نہیں اس لئے کہ میت بیرون مسجد ہے
فلا کراهة فی الصلوة قال فی الغنیة هو المختار و ذکر علیہ العمل

ترجمہ

(تو نماز میں کراہت نہیں، غنیہ میں ہے: یہی مختار ہے اور اسی پر عمل بتایا۔) مگر جب فرش مسجد چاروں


طرف محیط ہے تو اس پٹری تک جنازے کا لے جانا مسجد کے اندر ہی ہوگا اور یہ باتفاق حنفیہ مکروہ ہے۔
یہ سب اُس وقت ہے کہ وسط مسجد میں حوض خود بانی مسجد نے قبل مسجدیت بنایا ہو، ورنہ اگر مسجد ہو چکی
اس کے بعد وسط میں حوض بنوایا اگرچہ بانی نے بنایا ہو تو اس کا بنانا حرام، اور اُس سے وضو کرنا حرام،
اور نماز جنازہ بالاتفاق مکروہ ہے و تحقیقہ فی معلقنا علی رد المحتار (اس کی تحقیق ہمارے حاشیہ رد المحتار میں
ہے۔) واللہ تعالیٰ اعلم۔

(ماخوذ از فتویٰ رضویہ جدید جلد نمبر ۹)

ابو نعمان المدنی

12/11/17

۲۴ صفر المظفر ۱۴۳۹ھ



حالتِ نماز میں قرأت کی غلطی اور
اس سے متعلق مسائل پر ایک جامع علمی تحریر

زَلَّةُ الْقَارِئِ



ادقلم
ابوالحسن عرفان شریف المدنی

الطالعه پبلشر جھنگ

